

आयुष और तन्वी यूएस ओपन के सेमीफाइनल में

आयोबा (अमेरिका), २८ जून। आयुष शेट्टी और तन्वी शर्मा ने शुक्रवार को अपने-अपने क्वार्टरफाइनल मैच जीतकर यूएस ओपन २०२५ बैडमिंटन के सेमीफाइनल में जगह बना ली है। आज यहां खेले गये पुरुष एकल बैडमिंटन मुकाबले में रैंकिंग में ३४वें स्थान पर मौजूद चौथे वरीय आयुष शेट्टी ने क्वार्टरफाइनल में चीनी ताइपे के पूर्व जूनियर विश्व चैंपियन कुओ कुआन-लिन को २२-२०, २१-९ से हराकर डब्ल्यूएफ सुपर ३०० टूर्नामेंट के सेमीफाइनल में प्रवेश किया। ३८ मिनट तक चले मुकाबले में पहले गेम में १९-१६ से पिछड़ने के बाद आयुष शेट्टी ने वापसी करते हुए पहला गेम टाई-ब्रेक में जीता और फिर दूसरे गेम २१-९ जीतकर मुकाबला अपने नाम किया। शनिवार को होने वाले सेमीफाइनल में आयुष शेट्टी का मुकाबला शीर्ष वरीय और दुनिया के छठे नंबर के चीनी ताइपे के चोउ टिएन-चेन से होगा। इससे पहले उन्होंने मार्च में ऑस्ट्रेलियन्स मास्टर्स में अंतिम चार में जगह बनाई थी। इस बीच दुनिया की ६६वें नंबर की खिलाड़ी तन्वी शर्मा ने भी क्वार्टरफाइनल में बैडमिंटन रैंकिंग में ५०वें स्थान पर काबिज मलेशिया की कारुणपथेवन लेतशाना को २१-१३, २१-१६ से हराकर सेमीफाइनल में जगह बनाई तन्वी का सेमीफाइनल में दुनिया की ४०वें नंबर की खिलाड़ी और यूक्रेन की सातवीं वरीयता प्राप्त पोलिना बुहरोवा से भिड़णी।

जूनियर पुरुष हॉकी विश्वकप में २४ टीमें लेगी भाग, भारत-पाकिस्तान पूल-बी में

लुसाने, (स्विट्जरलैंड), २८ जून। तमिलनाडु के चेन्नई और मुंबई में होने वाले एफआईएच हॉकी पुरुष जूनियर विश्वकप में २४ टीमें लेगी भाग। शनिवार को हुए ड्रा में इन टीमें को छह पूलों में विभाजित किया है। भारत और चिर प्रतिद्वंद्वी पाकिस्तान को पूल ‘बी’ में रखा गया है। आज यहां स्विट्जरलैंड के लुसाने में आयोजित हॉकी पुरुष जूनियर विश्वकप के ड्रा समारोह में एफआईएच अध्यक्ष तैयब इकराम ने हॉकी इंडिया के महासचिव भोला नाथ सिंह और हॉकी इंडिया के महानिदेशक कमांडर आरके श्रीवास्तव के साथ ड्रा समारोह में भाग लिया। इस अवसर तैयब इकराम ने कहा, भरे लिए यह बहुत खुशी की बात है कि हम इस महत्वपूर्ण क्षण से पहले यहाँ आए हैं, क्योंकि हम पहली बार २४ टीमों वाले एफआईएच जूनियर हॉकी विश्वकप का आयोजन करने जा रहे हैं। यह उभरते देशों सहित सभी देशों के युवाओं को सशक्त बनाने और उन्हें शामिल करने की एफआईएच रणनीति का एक हिस्सा है, और यह आयोजन ऐसा करने की दिशा में पहला कदम होगा। टूर्नामेंट में २४ टीमों भाग लेंगी और उन्हें छह पूलों में विभाजित किया गया है।

पूल ए: जर्मनी, दक्षिण अफ्रीका, कनाडा और आयरलैंड

पूल बी: भारत, पाकिस्तान, चिली और स्विट्जरलैंड

पूल सी: अर्जेंटीना, न्यूजीलैंड, जापान और चीन

पूल डी: स्पेन, बेल्जियम, मिक्ख और नॉमीबिया

पूल ई: नोदर्लैंड, मलेशिया, इंग्लैंड और ऑस्ट्रेल्य

पूल एफ: फ्रांस, ऑस्ट्रेलिया, कोरिया और बंगलादेश

शाहपुरा में सब जूनियर तैराकी प्रतियोगिता, पहले दिन ७ नये रिकॉर्ड बने

शाहपुरा (भीलवाड़ा), २८ जून। राजस्थान तैराकी संघ के तत्वावधान में सब जूनियर राज्य स्तरीय तैराकी प्रतियोगिता का आयोजन स्थानीय नगर परिंद तरणताल पर शनिवार से प्रारंभ हुई। प्रातःकालीन सत्र में रिविर्मैंग फैंडरशन के राष्ट्रीय उपाध्यक्ष अनिल व्यास में मौजूदगी में प्रतियोगिता का शुभारंभ किया गया। प्रतियोगिता के पहले दिन ७ नये रिकार्ड बने है। राजस्थान तैराकी संघ के अध्यक्ष अनिल व्यास ने बताया कि आज पहले दिन ४०० मीटर फ्री स्टाईल में प्रात्येक कुटिया जयपुर ने ४.४६.१० का समय लेकर नया रिकार्ड बनाकर प्रथम स्थान प्राप्त किया। दूसरे स्थान पर हर्षादित्य सिंह उदयपुर (४.५२.०९) व राजवीर दहिया भीलवाड़ा(५.०३.००) तृतीय स्थान पर रहे। १०० मीटर बेक स्ट्रोक में हर्षादित्य सिंह उदयपुर ने १.१४.६५ का समय लेकर नया रिकार्ड बनाकर प्रथम स्थान प्राप्त किया। अमन सामोता सीकर ने १.२५.३२ के समय से दूसरा व समर पूनिया श्रीगंगानगर ने १.२२.१० के समय से तीसरा स्थान प्राप्त किया। १०० मीटर ब्रेस्ट स्ट्रोक में सीकर के अमन सामोता ने १.२६.१७ का समय लेकर पहला, लक्की निठरवाल ने १.२७.७८ का समय लेकर दूसरा व श्री गंगानगर के समय पूनिया ने १.२८.५२ का समय लेकर तीसरा स्थान प्राप्त किया। १०० मीटर फ्री स्टाईल में उदयपुर के हर्षादित्य सिंह ने १.०१.५० का समय लेकर पहला स्थान प्राप्त किया व नया रिकार्ड बनाया। प्रात्येक कुरिया जयपुर ने १.०२.८६ का समय लेकर दूसरा व भीलवाड़ा के राजवीर दहिया ने १.०४.८८ का समय लेकर तीसरा स्थान प्राप्त किया। बालिका वर्ग में ४०० मीटर फ्री स्टाईल में चित्तौड़ की अंशिका शकड़ ने ५.२४.३८ का समय लेकर नया रिकार्ड बनाकर प्रथम स्थान प्राप्त किया। दूसरे स्थान प्राप्त पर भीलवाड़ा की आराध्या व्यास ने ५.३५.६९ का समय लिया व तीसरे स्थान पर जयपुर की अंशिका चौधरी ने ५.३५.८८ का समय लिया। १०० मीटर ब्रेस्ट स्ट्रोक में भीलवाड़ा की आराध्या व्यास ने १.३५.०२ का समय लेकर नया रिकार्ड बनाकर प्रथम स्थान प्राप्त किया। जयपुर की यरखावी अग्रवाल ने १.४१.५३ का समय लेकर दूसरा व जयपुर की सशक्ती तिवारी ने १.४२.५७ का समय लेकर तीसरा स्थान प्राप्त किया। १०० मीटर बेक स्ट्रोक में जयपुर की अश्विका चौधरी ने १.२५.६५ का समय लेकर नया रिकार्ड बनाया व प्रथम स्थान प्राप्त किया। भीलवाड़ा की निकिता चौधरी ने १.३१.१६ का समय लेकर दूसरा व जयपुर की सिद्धिशा कावडिया ने १.३८.८० का समय लेकर तीसरा स्थान प्राप्त किया। प्रथम स्थान प्राप्त करने वाले तैराक को गोल्ड मेडल, द्वितीय स्थान प्राप्त करने वाले को सिल्वर व तृतीय स्थान प्राप्त करने वाले तैराक को कांस्य पदक व प्रमाण पत्र राजस्थान तैराकी संघ की ओर से दिया गया। प्रतियोगिता का समापन २९ जून को शाहपुरा तरण ताल पर होगा।

स्मृति मंधाना का आतिशी शतक, भारतीय महिला टीम ने इंग्लैंड को दिया २११ रनों का लक्ष्य



नॉटिंग्म, २८ जून। कप्तान स्मृति मंधाना (११२) और हरलीन देओल (४३) की शानदार बल्लेबाजी के दम पर भारतीय महिला टीम ने

शनिवार को पहले टी-२० मुकाबले में इंग्लैंड को जीत के लिए २११ रनों का लक्ष्य दिया। आज यहां इंग्लैंड की महिला टीम ने टॉस जीतकर भारत को

आरसीए के क्रिकेट पिच पर राज्य सरकार ने बदली राजनीति की बिसात जयदीप बिहाणी को हटाकर दीनदयाल कुमावत को तदर्थ समिति संयोजक बनाया

जयपुर, २८ जून। राजस्थान क्रिकेट एसोसिएशन में चुनाव करवाने को लेकर चल रही खींचतान के बीच अब मंजू राजपाल, रजिस्ट्रार सहकारी समितियां राजस्थान ने २७ जून २०२५ को नया आदेश जारी कर नई एडहॉक कमेटी का गठन कर दिया जिसमें भाजपा विधायक जयदीप बिहाणी की जगह सवाई माधोपुर क्रिकेट एसोसिएशन के अध्यक्ष दीनदयाल कुमावत को आरसीए की एडहॉक कमेटी का संयोजक बनाया गया है। वहीं चिकित्सा मंत्री गजेन्द्र सिंह के पुत्र एवं जोधपुर जिला क्रिकेट संघ के अध्यक्ष धनंजय सिंह को कमेटी का सदस्य बनाया गया है। इसके अलावा प्रतापगढ़ जिला क्रिकेट संघ के सदस्य पंकेश कुमार जैन को सदस्य, सीकर जिला क्रिकेट संघ के कोषाध्यक्ष आशीष तिवारी को सदस्य एवं अलवर जिला क्रिकेट संघ के अध्यक्ष मोहित यादव को सदस्य बनाया गया है। मंजू राजपाल, रजिस्ट्रार



सहकारी समितियां की ओर से जारी आदेश में बताया गया है कि विभाग के आदेश दिनांक २८.०३.२०२४ के द्वारा राजस्थान क्रिकेट एसोसिएशन की कार्यकारिणी समिति का तीन माह की अवधि में निर्वाचन कराए जाने हेतु तदर्थ कार्यकारी समिति नियुक्त की गई थी। इसके बाद भी

धनंजय पर राज्य सरकार ने एक बार फिर भरोसा जताया

जयपुर, २८ जून। राजस्थान क्रिकेट एसोसिएशन एडहॉक कमेटी में शामिल हुए धनंजय सिंह पर राज्य सरकार ने एक बार फिर भरोसा जताया है। धनंजय सिंह को एडहॉक कमेटी सदस्य बनाया गया है। इस पर धनंजय सिंह ने कहा कि राजस्थान क्रिकेट संघ की एडहॉक समिति में मुझे पुनः जिम्मेदारी सौंपा जाना भरे लिए केवल एक दायित्व नहीं, बल्कि सरकार और नेतृत्व के प्रति विश्वास एवं स्नेह का प्रतीक है। धनंजय सिंह ने आभार जतते हुए कहा कि इस महत्वपूर्ण उत्तरदायित्व हेतु मैं अपनी ओर से विनम्र कृतज्ञता व्यक्त करता हूँ। राजस्थान के मुख्यमंत्री एवं भजनलाल शर्मा , खेल क्षेत्र में भारत का गौरव बढ़ाने वाले खेल मंत्री कर्नल राज्यवर्धन सिंह राठौड़ तथा भारतीय जनता पार्टी राजस्थान के प्रदेशाध्यक्ष मदन राठौड़ का मुझ पर राजस्थान क्रिकेट को नवदीक्षा और नई ऊर्जा देने के इस प्रयास में मैं अपनी सम्पूर्ण क्षमता से सहभागी रहूँगा।

चुनाव कराने में फेल रही थी बिहाणी

वाली कमेटी : राजस्थान क्रिकेट एसोसिएशन की कार्यकारिणी को भंग कर सरकार ने पिछले साल २८ मार्च के दिन एडहॉक कमेटी का गठन किया था। इसे ३

महीने में राजस्थान क्रिकेट एसोसिएशन के चुनाव कराने की जिम्मेदारी दी गई थी। लेकिन ५ बार सरकार द्वारा गठित की गई एडहॉक कमेटी एसोसिएशन के चुनाव नहीं करा पाई। बिहाणी कमेटी में कुल ६ लोग थे। नई बनी कमेटी में कन्वीनर सहित ५ मेंबर हैं। इस कमेटी को सितंबर तक इलेक्शन कराने होंगे।

एडहॉक कमेटी के पिछले कार्यकाल में जयदीप बिहाणी ने कमेटी के सदस्यों धर्मवीर सिंह और रतन सिंह के खिलाफ मोर्चा खोल दिया था। वहीं, धनंजय सिंह, धर्मवीर सिंह और रतन सिंह ने जयदीप बिहाणी को तानाशाह बताया था। इस बीच एडहॉक कमेटी पर बीसीसीआई के फंड का दुरुपयोग करने के भी आरोप लगे थे। उसके बाद से ही माना जा रहा था कि राजस्थान क्रिकेट एसोसिएशन की नई एडहॉक कमेटी में बदलाव हो सकता है।

कप्तान रनंजय की हैट्रिक की मदद से जयपुर ने डूंगरपुर को ६-१ से रौंदा

जयपुर, २८ जून। आज खेले गए प्रीक्वाटर फाइनल मैच में जयपुर ने एक तरफा मुकाबले में डूंगरपुर को ६ -१ से पराजित किया और क्वार्टर फाइनल में जगह बनाई। जयपुर जिला फुटबॉल चयन समिति के वरिष्ठ सदस्य अब्दुल जब्बार ने बताया कि मैच की शुरुआत से ही जयपुर ने आक्रामक खेल से विपक्षी टीम को दबाव में बनाए रखा और खेल के दूसरे ही मिनट में कप्तान रनंजय भाटी को मिडफील्डर अक्षत ने पास दिया जिस पर कप्तान ने २२ यार्ड से शानदार सूट लेकर गोल डूंगरपुर के पोस्ट में डाल दी।

मैच की शुरुआत में ही हुए इस गोल से डूंगरपुर की टीम भारी दबाव में आई गई

और ५ मिनट बाद ही रिवाउंड पर जयपुर टीम के विंगर आयुष मीणा ने शानदार

हमले करती रही लेकिन डूंगरपुर की टीम ने कुछ हद तक अपने आप को संभाल कर जयपुर की टीम को अगले २० मिनट



तक रोके रखा। हाफ टाइम खत्म होने से पहले कप्तान रनंजय भाटी ने फिर अपने खेल कौशल का प्रदर्शन करते हुए पेनल्टी बॉक्स के बाहर से ही सीधे सूट कर अपना तीसरा और टीम का चौथा गोल किया। हाफ टाइम तक गोल स्कोर ४ - ० से जयपुर के पक्ष में रहा।

हाफ टाइम के बाद भी मैच की पकड़ जयपुर के पक्ष में ही रही और जयपुर की टीम लगातार हमला करती रही। मैच के ५८ वे मिनट में डूंगरपुर के गोलकीपर से रिवांड पर मिली बॉल पर मध्य पंक्ति के खिलाड़ी जयपुर के उप कप्तान अश्वित शर्मा ने शानदार गोल कर टीम का स्कोर ५ - ० कर दिया। मैच के आखिरी १० मिनट में डूंगरपुर की टीम ने एकजुट होकर कुछ शानदार मूव बनाएं और जिसके फलस्वरूप डूंगरपुर के फॉरवर्ड ने जयपुर की रक्षा पंक्ति को भेदते हुए अपनी टीम

पहले बल्लेबाजी का न्यौता दिया। बल्लेबाजी करने उतरी भारत की शेफाली वर्मा और कप्तान स्मृति मंधाना की सलामी जोड़ी ने अच्छी शुरुआत करते हुए पहले विकेट लिए ७७ रन जोड़े। नौवें ओवर में एमिली आरलट ने शेफाली वर्मा (२०) को आउटकर इंग्लैंड को पहली सफलता दिलाई। इसके बाद बल्लेबाजी करने आयी हरलीन देओल ने मंधाना का बखूबी साथ निभाया। दोनों बल्लेबाजों ने आतिशी बल्लेबाजी का मुजाहिरा करते हुए दूसरे विकेट के लिए ९४रनों की साझेदारी की। १६वें ओवर की आखिरी गेंद पर लॉरिन बेल ने हरलीन देओल को आउटकर इंग्लैंड के लिए दूसरा विकेट लिया। हरलीन देओल ने २३ गेंदों में सात चौकों की मदद से (४३) रन बनाये। ऋचा घोष (तीन) और जेमिमाह रॉड्रिग्स (शून्य) लॉरिन बेल का शिकार बनी। २०वें ओवर में भारत का पांचवां विकेट स्मृति मंधाना के रूप में गिरा। मंधाना ने ६२ गेंदों में १५ चौके और तीन छक्कों की मदद से (११२) रनों की पारी खेली। भारतीय महिला टीम ने निर्धारित २० ओवरों में पांच विकेट पर २१० रन का स्कोर खड़ा किया। इंग्लैंड की ओर से लॉरिन बेल ने तीन विकेट लिये। सोफी एकलस्टन और एमिली आरलट ने एक-एक बल्लेबाज को आउट किया।

कई बार कार्यकाल बढ़ाने के बाद भी चुनाव नहीं हो पाए। तदर्थ कार्यकारी समिति, राजस्थान क्रिकेट एसोसिएशन द्वारा अपरिहार्य कारणों से निर्धारित समय सीमा में चुनाव नहीं करा पाने के कारण अब राजस्थान क्रिकेट एसोसिएशन की तदर्थ कार्यकारी समिति का फिर से कार्यकाल बढ़ाया गया है। वहीं इसमें बदलाव भी किया गया है।

डीडी कुमावत का संक्षिप्त परिचय :

आरएसएस की छात्र ईकाई एबीवीपी राजस्थान विश्वविद्यालय में सक्रिय छात्र नेता रहते हुए कई ऑटोमोबिल में सक्रिय रूप से भाग लिया। इसके बाद भाजयुगो के प्रदेशाध्यक्ष रहते हुए जुझारू रूप से अग्रणी भूमिका निभाई। जयपुर जिला ग्रामीण भाजपा देहात के जिला अध्यक्ष रहते हुए भाजपा की सदस्यता में विस्तार किया और ग्रामीण क्षेत्र में भाजपा संगठन को खड़ा किया। गत विधानसभा चुनाव के दौरान भरतपुर में पार्टी का संयोजक बनाया गया।

नेता-पुत्रों की फिर से एंट्री

नवगठित कमेटी में जिन तीन नए चेहरों को शामिल किया गया है, वे सभी जिला क्रिकेट संघों से जुड़े हैं और सत्तारूढ़ दल से सीधा नाता रखते हैं।

आशीष तिवारी – सीकर जिला क्रिकेट संघ के कोषाध्यक्ष और राज्यसभा सांसद घनश्याम तिवारी के बेटे।

मोहित यादव – अलवर जिला क्रिकेट संघ के अध्यक्ष और विधायक जसवंत यादव के पुत्र ।

पंकेश कुमार जैन – प्रतापगढ़ जिला क्रिकेट संघ के सचिव, जो भाजपा के मीडिया सेल से भी सक्रिय रूप से जुड़े हुए हैं।

धनंजय सिंह खींवर बरकरार, पुरानी एडहॉक कमेटी के सदस्य धनंजय सिंह खींवर को इस बार भी शामिल किया गया है। वे जोधपुर जिला क्रिकेट संघ के अध्यक्ष और मंत्री गजेंद्र सिंह खींवर के बेटे हैं।

राजस्थान की हैप्पी कुमारी व कौशल्या चौधरी एनसीए सेंटर फॉर एवरीलेंस अंडर-२३ वीमेन इमर्जिंग प्लेयर प्रतियोगिता के लिए चयनित

जयपुर, २८ जून। बीसीसीआई की राष्ट्रीय वीमेन प्रतियोगिताओं में शानदार प्रदर्शन करने वाली राजस्थान की हैप्पी कुमारी व कौशल्या चौधरी को बीसीसीआई महिला चयन कमेटी ने आगामी १२ व २७ जुलाई २०२५ के दौरान बेंगलोरएनसीएसेंटर फॉर एक्सीलेंस द्वारा आयोजित होने वाली इमर्जिंगवीमेन प्लेयर प्रतियोगिता की विभिन्न टीमें के लिए किया है। राजस्थान की हैप्पी कुमारी व कौशल्या चौधरी को बेंगलोर के स्थित एनसीए सेंटर फॉर एक्सीलेंस, बंगलूर में दिनांक ११ जुलाई को रिपोर्ट करना होगा।

नारायणा क्रिकेट अकादमी जीती

जयपुर, २८ जून। अंडर-१६ अरावली कप में नारायणाक्रिकेट अकादमी ने पहले बल्लेबाजी करते हुए ४० ओवर में २१५ रन ९ विकेट के नुकसान पर बनाए। प्रणव चौधरी ने ६५ और रवि करयप ने ४६ रनों का योगदान दिया। देवेंद्र सिंह शेखावत क्रिकेट अकादमी की ओर से रोनक सिंह और तनवीर अहमद ने दो- दो विकेट लिए। लक्ष्य का पीछा करने उतरी देवेंद्र सिंह शेखावत क्रिकेट अकादमी ४० ओवर में १९४ रन ७ विकेट के नुकसान पर बना सकी। आराध्या अग्रवाल ने ८५ और प्रिंस सोनी ने ५० रनों का योगदान दिया। नारायणाक्रिकेट अकादमी की ओर से सत्यम पांडे ने तीन और गौरव सैनी ने दो विकेट लिए। मैन ऑफ द मैच गौरव सैनी को चुना गया।

इस्तीफे की घोषणा की। श्रीलंका के खिलाफ पारी और ७८ रन से कोलंबो टेस्ट में हारने के बाद शांतो ने कहा, मैं अब टेस्ट की कप्तानी जारी नहीं रखूंगा। उन्होंने कहा, यह मेरा कोई व्यक्तिगत मामला नहीं है। टीम की बेहतरी के लिए मैंने यह फैसला किया है।

क्या आप जानते हैं ? ... डिफेंडर गोस्था पॉल भारत के राष्ट्रीय टीम के पहले कप्तान थे। उन्होंने १९२० और १९३० के दशक में भारतीय टीम का नेतृत्व किया था।

प्रसिद्ध ने ली इंग्लैंड के खिलाफ खराब गेंदबाजी की जिम्मेदारी



नई दिल्ली, २८ जून। भारतीय गेंदबाज प्रसिद्ध कृष्णा ने इंग्लैंड के खिलाफ पहले टेस्ट में खराब प्रदर्शन पर चुप्पी तोड़ते हुए जिम्मेदारी ली है। उन्होंने कहा कि वह हर समय अपनी गेंदबाजी में संयम बरतने की कोशिश कर रहे थे। लीड्स में सीरीज के पहले मैच में २०० से ज्यादा लुटाने के बाद कई पूर्व खिलाड़ियों ने प्रसिद्ध कृष्णा की आलोचना की। भारत ये मैच पांच विकेट से हार गया था। प्रसिद्ध कृष्णा ने संवाददाता सम्मेलन में कहा कि, लीड्स टेस्ट की

पहली पारी में मैंने जरूरत से ज्यादा शॉट गेंद डाली। दूसरी पारी में ये थोड़ा बेहतुर रहा और विकेट थोड़ा धीमा था। उन्होंने कहा कि, मैंने निश्चित रूप से उस लंबाई पर गेंदबाजी नहीं की जो मैं करना चाहता था। मुझे सही लंबाई में सामंजस्य बिटाने में कुछ समय लगा। मुझे हालांकि, एक पेशेवर के रूप में ऐसा करने में सक्षम होना चाहिए। मैं इसकी पूरी जिम्मेदारी लेता हूं और शायद अगली बार इसे बेहतर तरीके से कर पाऊं। प्रसिद्ध ने पहली पारी में २० ओवरों में ६.४० की इकॉनमी से १२८ रन दिए, जो एक पारी में कम से कम २० ओवर गेंदबाजी करने वाले किसी भारतीय गेंदबाज द्वारा सबसे खराब आंकड़ों में से एक है। उन्होंने इस दौरान ओली पोप, हैरी ब्रूक और जेमी स्मिथ के विकेट चटकाए।

प्रसिद्ध ने कहा कि, मैं जब भी गेंदबाजी के लिए आता हूं तो मेरी कोशिश मेडल ओवर डालने की होती है। मैं वास्तव में बल्लेबाजों को आसानी से रन बनाने का मौका देने से बचना चाहता हूं। उस मैदान की आउटफील्ड तेज थी। ईमानदारी से कहूं तो मैंने जिस लंबाई और दिशा में गेंदबाजी की वह ज्यादातर समय सही नहीं थी। इसमें से कुछ ऐसे रन भी थे जो बल्ले के बाहर या अंदरूनी किनारे से लग कर आए थे।



श्रीलंका ने बांग्लादेश को पारी और ७८ रनों से हराया

कोलंबो, २८ जून। प्रभात जयसूर्या (पांच विकेट) की शानदार गेंदबाजी के दम पर श्रीलंका ने दूसरे टेस्ट के चौथे दिन शनिवार को बंगलादेश को पारी और ७८ रनों से हराकर दो मैचों की सीरीज १-० से अपने नाम कर ली है। आज यहां एएसएससी ग्राउंड पर बांग्लादेश ने छह विकेट पर ११७ रन से आगे खेलना शुरू किया और उस समय वह श्रीलंका के दूसरी पारी में बनाये गये स्कोर से ९४ रनों से पीछे थी। आज के दिन का पहला शिकार जयसूर्या ने लिट्टन कुमार दास (१४) को विकेटकीपर कुसल मेंडिस के हाथों कैच आउट कराकर की। इसके बाद जयसूर्या ने नईम हसन (पांच) को विकेटकीपर के हाथों स्टंप करा दिया। कंधे में दर्द के कारण तीसरे दिन मैदान से बाहर रहने के बाद विकेटकीपर मेंडिस ने स्टंप के पीछे सहायक भूमिका निभाई। तैजुल इस्लाम (छह) और इबादत हुसैन (छह) रन बनाकर आउट हुये। बांग्लादेश ने सुबह के सत्र में मात्र १६ रन जोड़कर अपने चार विकेट गवां दिये। श्रीलंकाई गेंदबाजों ने बांग्लादेश की पूरी टीम ४४.२ ओवर में १३३ रन पर ढेर कर मुकाबला पारी और ७८ रनों से जीत लिया। इस जीत ने टेस्ट इतिहास में बांग्लादेश पर श्रीलंका की नौवीं पारी की जीत दर्ज की और उन्हें विश्व टेस्ट चैंपियनशिप के बहुमूल्य अंक दिलाए। इसी के साथ श्रीलंका ने दो मैचों की सीरीज में १-० से बढ़त बना ली है। श्रीलंका के बाएं हाथ के स्पिनर प्रभात जयसूर्या ने शानदार प्रदर्शन किया। उन्होंने दूसरी पारी में ५६ रन देकर पांच विकेट झटका। टेस्ट क्रिकेट में उन्होंने १२वीं बार पांच विकेट लेने का कारनामा किया है। धनंजय दिहिल्व्वा और थरिंडु रत्नायके ने दो-दो विकेट लिये। श्रीलंका की एक और बड़ी उपलब्धि यह रही कि उसने दूसरी पारी में कोई भी अतिरिक्त नहीं दिया। श्रीलंका ने पहली पारी में पशुपु निसांका (१५८ की शतकीय, दिनेश चांदीमल ९३, कुसल मेंडिस ८४ रनों की अद्वर्शतकीय पारियों की बदौलत ४५८ रनों का स्कोर खड़ा किया था। इसके बाद बांग्लादेश की टीम अपनी पहली पारी में २४७ रन तथा दूसरी पारी में १३३ रन पर सिमट गई थी।

नीरज चोपड़ा भाला फेंक रैंकिंग में फिर शीर्ष पर

लुसाने, (स्विट्जरलैंड) २८ जून। भारतीय एथलीट नीरज चोपड़ा एक बार फिर से भाला फेंक रैंकिंग में शीर्ष पर पहुंच गये है। विश्व एथलेटिक्स द्वारा जारी रवौनतम रैंकिंग में नीरज एक बार फिर दुनिया के नंबर वन भाला फेंक खिलाड़ी बन गये है। सितंबर २०२४ में ग्रेनेडा के एंडरसन पीटर्स ने नीरज को पछाड़ कर पहला स्थान हासिल कर लिया था। इस सप्ताह की शुरुआत में जारी रैंकिंग में नीरज के पास एंडरसन पीटर्स के १४३१ की तुलना में १४४५ रैंकिंग अंक है। जर्मनी के जुलिपन वेबर रैंकिंग में तीसरे स्थान पर हैं, जबकि पेरिस ओलंपिक स्पर्ण पदक विजेता पाकिस्तान के अरशद नदीम १३७० अंकों के साथ चौथे स्थान पर हैं और चेक गणराज्य के जैकब वडलेज शीर्ष पांच की सूची में शामिल हैं। नीरज के इस वष भर लगातार अच्छे प्रदर्शन ने उन्हें फिर शीर्ष पर पहुंचा दिया है। नीरज ने अप्रैल में दक्षिण अफ्रीका के पोटेचेफस्ट्रुम में पोच इन्विटेशनल जीता और एई में दोहा डायमंड लीग में दूसरा स्थान हासिल किया। उन्होंने दोहा में ९०.२३ मीटर का नया राष्ट्रीय रिकार्ड बनाया और प्रतिष्ठित ९० मीटर क्लब में प्रवेश किया। पोलैंड में जानुस कुसोस्मिन्की मेमोरियल में वह फिर दूसरे स्थान पर रहे, लेकिन जून में पेरिस डायमंड लीग में जीत की राह पर लौट आए। उन्होंने पेरिस में ८८.१६ मीटर का सर्वश्रेष्ठ प्रदर्शन किया। नीरज ने इस सप्ताह की शुरुआत में ओस्ट्रवा गोल्डन स्पाक का खिताब भी अपने नाम किया। इस साल अपने सभी चार मुकाबलों में नीरज ने एंडरसन पीटर्स को पछाड़ दिया है। दोनों शीर्ष एथलीट पांच जुलाई को बेंगलुरु में एनसी क्लासिक २०२५ में फिर से आमने-सामने होंगे।



पेरिस ओलंपिक स्पर्ण पदक विजेता पाकिस्तान के अरशद नदीम १३७० अंकों के साथ चौथे स्थान पर हैं और चेक गणराज्य के जैकब वडलेज शीर्ष पांच की सूची में शामिल हैं। नीरज के इस वष भर लगातार अच्छे प्रदर्शन ने उन्हें फिर शीर्ष पर पहुंचा दिया है। नीरज ने अप्रैल में दक्षिण अफ्रीका के पोटेचेफस्ट्रुम में पोच इन्विटेशनल जीता और एई में दोहा डायमंड लीग में दूसरा स्थान हासिल किया। उन्होंने दोहा में ९०.२३ मीटर का नया राष्ट्रीय रिकार्ड बनाया और प्रतिष्ठित ९० मीटर क्लब में प्रवेश किया। पोलैंड में जानुस कुसोस्मिन्की मेमोरियल में वह फिर दूसरे स्थान पर रहे, लेकिन जून में पेरिस डायमंड लीग में जीत की राह पर लौट आए। उन्होंने पेरिस में ८८.१६ मीटर का सर्वश्रेष्ठ प्रदर्शन किया। नीरज ने इस सप्ताह की शुरुआत में ओस्ट्रवा गोल्डन स्पाक का खिताब भी अपने नाम किया। इस साल अपने सभी चार मुकाबलों में नीरज ने एंडरसन पीटर्स को पछाड़ दिया है। दोनों शीर्ष एथलीट पांच जुलाई को बेंगलुरु में एनसी क्लासिक २०२५ में फिर से आमने-सामने होंगे।

हेजलवुड के पंजे ने वेस्टइंडीज को १५९ रनों से हराया

ब्रिजटाउन (बारबाडोस), २८ जून। जॉश हेजलवुड (पांच विकेट) और नेथन लायन (दो विकेट) की शानदार गेंदबाजी के दम पर ऑस्ट्रेलिया ने पहले टेस्ट मैच के तीसरे दिन वेस्टंडीज को दूसरी पारी में १४१ रन पर ढेर कर मैच १५९ रनों से जीत लिया। इसी के साथ ऑस्ट्रेलिया तीन मैचों की सीरीज में १-० से आगे हो गया है। ऑस्ट्रेलिया ने दूसरी पारी में चार विकेट पर ९२ रन के स्कोर पर से आगे खेलना शुरू किया। ट्रैविस हेड और बो वेब्सटर जोड़ी ने शानदार बल्लेबाजी का मुजाहिरा करते हुए पांचवें विकेट के लिए १०२ रनों की साझेदारी कर ऑस्ट्रेलिया को संकट से निकला। शमार जोसेफ ने ट्रैविस हेड (६१) को आउटकर इस साझेदारी का अंत किया। इसके बाद बल्लेबाजी करने आये एलेक्स कैरी ने बो वेब्सटर का बखूबी साथ निभाया। बो वेब्सटर (६३) रन को शमार जोसेफ ने विकेटकीपर शाई होप के हाथों कैच आउट कराया। पैट कर्मिस (पांच), मिचेल स्टार्क (१६) और जॉश हेजलवुड (१३) को शमार जोसेफ ने ही आउट किया। एलेक्स कैरी (६५) का शिकार रॉस्टन चेज ने किया। ऑस्ट्रेलिया की टीम दूसरी पारी में ३१० रन का स्कोर खड़ाकर वेस्टइंडीज को जीत के लिए ३०१ रनों का लक्ष्य दिया। वेस्टइंडीज की ओर से शमार जोसेफ ने २५.५ ओवर में ८७ रन देकर पांच विकेट लिये। अल्वारी जोसेफ दो के विकेट मिले। जेडेन सोल्स, जस्टिन ग्रीव्स और रॉस्टन चेज ने एक-एक बल्लेबाज को आउट किया। इसके बाद बल्लेबाजी करने उतरी वेस्टइंडीज की शुरुआत बेहद खराब रही और उसने अपना पहला ही विकेट चार रन के स्कोर पर गवां दिया। जॉन कैपबेल के साथ पारी को संभालने का प्रयास किया। इन दोनों बल्लेबाजों के बीच दूसरे विकेट लिये ४३ रनों की साझेदारी हुई। दोनों बल्लेबाज जॉश हेजलवुड का शिकार बने। केसी कार्टी (२०) और जॉन कैपबेल (२३) रन बनाकर आउट हुये। ब्रैंडन किंग (शून्य) और रॉस्टन चेज (दो) को भी हेजलवुड ने आउट किया। इसके बाद नियमित अंतराल पर वेस्टंडीज के विकेट गिरते रहे। एक समय जस्टिन ग्रीव्स और शमार जोसेफ ने नौवें विकेट के लिए ५५ रनों की साझेदारी कर उम्मीद जगाई थी, लेकिन नेथन लायन ने शमार जोसेफ (४४) को आउटकर वेस्टइंडीज को उम्मीदी पर पूरी तरह पानी फेर दिया।